

Title: Need to give recognition to D.Pharma Course of Maharaja P.G. College in Tikamgarh Parliamentary Constituency of Madhya Pradesh.

**डॉ. वीरेंद्र कुमार (टीकमगढ़) :**सभापति महोदय, मेरे संसदीय क्षेत्र टीकमगढ़ के जिला छतरपुर, मध्य प्रदेश में शासकीय महाराजा पीजी कॉलेज मध्य प्रदेश शासन द्वारा संचालित है, जिसमें डी-फार्मा दो वर्षीय पाठ्यक्रम वर्ष 2005-2006 से वर्ष 2010-2011 तक संचालित हुआ। वर्ष 2012-13 में अनुमति के अभाव में यह पाठ्यक्रम स्थगित रहा है। उक्त पाठ्यक्रम के संचालन हेतु कॉलेज को वर्ष 2014-15 तक के लिए फार्मेशी काउंसिल ऑफ इंडिया ने डी-फार्मा की अनुमति दी है, जिसके संचालन हेतु अखिल भारतीय तकनीकी शिक्षा परिषद में पुनः मान्यता हेतु आवेदन विचारधीन है तथा प्रबंधन को दो जून, 2014 को दिल्ली बुलाया गया था। पिछड़े बुंदेलखण्ड क्षेत्र के इस रोजगारोन्मुखी पाठ्यक्रम का संचालन युवकों के हित में आवश्यक है। ऐसी जानकारी मिली है कि मान्यता समाप्त कर दी गयी है।

अतः मेरा केन्द्र सरकार से अनुरोध है कि इस पर पुनर्विचार करते हुए अखिल भारतीय तकनीकी शिक्षा परिषद, नई दिल्ली से शीघ्र मान्यता दिलाने में सहयोग करें।